

**गिनती स्त्री.** (देश.) 1. गिनने की क्रिया, गणना, श्रुमार प्रयो. बच्चों को गिनती अवश्य सिखानी चाहिए मुहा. गिनती में आना-कुछ समझा जाना; गिनती पर जाना- हाजिरी देने जाना; गिनती कराना-किसी कोटि के अंतर्गत समझा जाना प्रयो. वह विद्वानों में अपनी गिनती कराने के लिए भाग-दौड़ करता रहता है 2. संख्या/तादाद प्रयो. ये फल गिनती में कितने होंगे मुहा. गिनती के- बहुत थोड़े 3. एक से सौ तक की अंक माला 4. उपस्थिति की जाँच।

**गिनना स.क्रि.** (तद्.) 1. गिनती करना, हिसाब लगाना मुहा. गिन-गिनकर मारना-खूब पीटना; गिन-गिन कर दिन काटना- बहुत कष्ट से समय बिताना; गिन-गिन कर पैर रखना- बहुत धीरे-धीरे चलना; दिन गिनना- आशा में समय बीतना 2. गणित करना, हिसाब लगाना प्रयो. ज्योतिषी ने गिन कर कह दिया कि मुहूर्त अच्छा है 3. महत्व समझना, मान करना, प्रतिष्ठा करना, खातिर में लाना प्रयो. यहाँ तुम्हारे जैसों की गिनती कहाँ है?

**गिनवाना प्रे.क्रि.** (देश.) 1. गिनती पढ़ाना या सिखाना, सम्मान करवाना 2. अहंकार से दूसरों के द्वारा अपनी प्रतिष्ठा कराना।

**गिनाना प्रे.क्रि.** (देश.) गिनने का काम दूसरे से कराना।

**गिनी स्त्री.** (अं.) 1. एक विलायती घास 2. सोने का एक अंग्रेजी सिक्का जो शिलिंग का होता है टि. यह सिक्का 1936 में, इंग्लैंड में आरंभ हुआ और 1913 से मिलना बंद हो गया। यह अफ्रीका महाद्वीप गिनी नामक देश से आए सोने से बनाया गया था।

**गिन्नी स्त्री.** (देश.) चक्कर मुहा. गिन्नी खाना-चक्कर खाना।

**गिबन पुं.** (अं.) जावा, सुमात्रा आदि में पाया जाने वाला एक प्रकार का बंदर।

**गिमटी स्त्री.** (अं.) 1. एक प्रकार का मजबूत सूती कपड़ा जो बिछाने के काम आता है 2. गोलाकार

या चौकोर कमरा जो रेलवे लाइन के किनारे बना होता है।

**गियाह पुं.** (तद्.) एक प्रकार का घोड़ा।

**गिरंट पुं.** (अं.) एक रेशमी कपड़ा, ग्वारनट, देशी सूती मलमल।

**गिर पुं.** (तद्.) 1. पहाड़, पर्वत 2. संन्यासियों के दस भेदों में से एक 3. काठियावाड़ देश का भैंसा।

**गिरई स्त्री.** (देश.) एक छोटी मछली।

**गिरगिट पुं.** (तद्.) छिपकली की जाति का एक जंतु जो कई तरह के रंग बदल सकता है मुहा. गिरगिट की तरह रंग बदलना- मत या सिद्धांत बदल लेना, कभी कुछ कहना, तो कभी कुछ कहना।

**गिरगिट्टी स्त्री.** (देश.) एक छोटा पेड़ जिसकी छाल खाकी रंग की होती है।

**गिरगिरी स्त्री.** (अनु.) चिकारे की तरह का एक खिलौना।

**गिरजा पुं.** (पुर्त.) 1. ईसाइयों का उपासना गृह 2. एक प्रकार का पक्षी।

**गिरजाघर पुं.** (पुर्त.) ईसाइयों का प्रार्थना मंदिर।

**गिरदा पुं.** (फा.) 1. घेरा, चक्कर 2. तकिया 3. कपड़े का वह गोल टुकड़ा जो हुक्के के नीचे रखा जाता है 4. ढोल या खंजड़ी का मेंडरा।

**गिरदान पुं.** (देश.) गिरगिट।

**गिरदावर पुं.** (फा.) दे. गिरदावरी।

**गिरदावरी स्त्री.** (फा.) 1. गिरदावर का काम 2. गिरदावर का पद।

**गिरधर पुं.** (तद्.) 1. पहाड़ उठाने वाला व्यक्ति 2. कृष्ण, वासुदेव।

**गिरधारी पुं.** (तद्.) दे. गिरधारी, कृष्ण 2. समवर्णिक छंद जिसके प्रत्येक चरण में क्रमशः सगण, 2 नगण-यगण, सगण के योग से 15 वर्ण होते हैं।

**गिरना अ.क्रि.** (तद्.) 1. ऊपर से नीचे गिरना 2. जमीन पर पड़ जाना 3. अपनी जगह से नीचे